



## खबर संक्षेप

विकास कार्यों से निखर रहा परिवेश



जशपुरनगर। युवा संगठन बघिमा के सदस्यों ने गाँव में स्वच्छता और विकास कार्यों की एक मिशाल पेश की है। संगठन के युवाओं ने एकजुट होकर गाँव की सड़कों, गलियों और सार्वजनिक स्थलों पर स्वच्छता अभियान चलाया। इसके तहत कचरा उठाने, नालियों की सफाई करने और लोगों को साफ-सफाई के प्रति जागरूक करने का कार्य किया है। संगठन का उद्देश्य केवल स्वच्छता तक सीमित नहीं है, बल्कि गाँव के विकास कार्यों में भी महत्वपूर्ण भूमिका निभाना है। युवाओं ने पेड़-पौधे लगाए, खेल-कूद को बढ़ावा देने के लिए पहल की और बच्चों को शिक्षा के प्रति प्रोत्साहित किया। गाँव के लोगों ने इस पहल का स्वागत करते हुए कहा कि ऐसे कार्यों से गाँव का माहौल बेहतर बनेगा और आने वाली पीढ़ी को भी सकारात्मक संदेश मिलेगा। संगठन के प्रमुख सदस्यों ने बताया कि उनका उद्देश्य जाति तथा अनुसूचित जाति विकास ब्योंक डी. भूतल इन्द्रावती भवन, नवा रायपुर, अटल नगर द्वारा संचालित सेवा आयोग की सिविल सेवा परीक्षा में सफलता हेतु प्रोत्साहन योजना (यथा संशोधित) वर्ष 2010 के अंतर्गत प्रदेश के अनुसूचित जाति एवं अनुसूचित जनजाति अभ्यर्थियों को संचालित सेवा आयोग की सिविल सेवा प्रारंभिक परीक्षा में सफलता प्राप्त करने पर राशि 01 लाख रुपये प्रोत्साहन राशि दिये जाने का प्रावधान है। आदिम जाति कल्याण विभाग से प्राप्त जानकारी के अनुसार पात्र अभ्यर्थियों से 23 सितम्बर 2025 तक आवेदन आमंत्रित है। इच्छुक एवं पात्र अभ्यर्थी इस हेतु निर्धारित प्रपत्र में आवेदन पत्र आयुक्त, आदिम जाति तथा अनुसूचित जाति विकास, ब्योंक डी. भूतल इन्द्रावती भवन, नवा रायपुर, अटल नगर, में अंतिम तारीख तक जमा कर पावती प्राप्त कर सकते हैं। आवेदन पत्र समय सीमा में रजिस्टर्ड डाक से भी उल्लेखित पते पर भेजा जा सकता है।

## प्रोत्साहन राशि देने 23 तक आवेदन आमंत्रित

जशपुरनगर। आयुक्त, आदिम जाति तथा अनुसूचित जाति विकास ब्योंक डी. भूतल इन्द्रावती भवन, नवा रायपुर, अटल नगर द्वारा संचालित सेवा आयोग की सिविल सेवा परीक्षा में सफलता हेतु प्रोत्साहन योजना (यथा संशोधित) वर्ष 2010 के अंतर्गत प्रदेश के अनुसूचित जाति एवं अनुसूचित जनजाति अभ्यर्थियों को संचालित सेवा आयोग की सिविल सेवा प्रारंभिक परीक्षा में सफलता प्राप्त करने पर राशि 01 लाख रुपये प्रोत्साहन राशि दिये जाने का प्रावधान है। आदिम जाति कल्याण विभाग से प्राप्त जानकारी के अनुसार पात्र अभ्यर्थियों से 23 सितम्बर 2025 तक आवेदन आमंत्रित है। इच्छुक एवं पात्र अभ्यर्थी इस हेतु निर्धारित प्रपत्र में आवेदन पत्र आयुक्त, आदिम जाति तथा अनुसूचित जाति विकास, ब्योंक डी. भूतल इन्द्रावती भवन, नवा रायपुर, अटल नगर, में अंतिम तारीख तक जमा कर पावती प्राप्त कर सकते हैं। आवेदन पत्र समय सीमा में रजिस्टर्ड डाक से भी उल्लेखित पते पर भेजा जा सकता है।

## जनहानि के मामले में 4 लाख की राशि स्वीकृत

जशपुरनगर। कलेक्टर रोहित व्यास ने प्राकृतिक आपदा में जनहानि के एक मामले में प्रभावित परिजन को आर.बी.सी. 6-4 के तहत 04 लाख रुपए की आर्थिक सहायता अनुदान राशि की स्वीकृत दी है। मनोरा तहसील अंतर्गत ग्राम खड़कोना निवासी स्व. राजेन्द्र चोराठ का आकाशीय बिजली से 13 अगस्त 2024 को मृत्यु हो गई। मृतक के निकटतम वारिस उनके पत्नी प्रेमलता चोराठ हेतु 4 लाख रुपए की आर्थिक सहायता अनुदान राशि स्वीकृत की गई है।

## जिले में अब तक 9529.4 मिमी वर्षा

जशपुरनगर। जिले में 01 जून से अब तक 9529.4 मिमी वर्षा हो चुकी है। जिले में बीते 10 वर्षों की तुलना में 12 सितम्बर तक की स्थिति में 9159.8 मिमी औसत वर्षा हुई है। बीते दिवस जिले में 78.6 मिमी वर्षा हुई है। भू-अभिलेख शाखा से प्राप्त जानकारी के अनुसार 01 जून से अब तक तहसील जशपुर में 1106.6 मिमी, मनोरा में 1188.7 मिमी, कुनकुरी में 1316.2 मिमी, दुलदुला में 605.9 मिमी, फरसाबहार में 750.6 मिमी, बगीचा में 1037.0 मिमी, कांसाबेल में 877.0 मिमी, पथलगांव में 863.3 मिमी, सन्ना में 1090.7 मिमी एवं बागबहार में 693.4 मिमी वर्षा हो चुकी है। सर्वाधिक वर्षा कुनकुरी में दर्ज की गई है।

# जादुई कलश के नाम पर करोड़ों की टगी, पुलिस ने किया बड़ा खुलासा

हरिभूमि न्यूज | पथलगांव

पुलिस ने एक ऐसे टगी कांड का पर्दाफाश किया है, जिसने हजारों भोले-भाले ग्रामीणों को करोड़पति बनने का सपना दिखाकर करोड़ों रुपये की चपत लगा दी। जादुई कलश के नाम पर बनाई गई कहानी ने लोगों को इतना भ्रमित कर दिया कि उन्होंने अपनी गाढ़ी कमाई टगी को सौंप दी। पुलिस ने इस मामले में चार आरोपियों को गिरफ्तार कर न्यायिक रिमांड पर जेल भेज दिया है, जबकि दो आरोपी अब भी फरार बताए जा रहे हैं।

## कैसे रची गई थी 'जादुई कलश' की टगी की कहानी

पुलिस के अनुसार वर्ष 2021 से 2024 तक आरोपियों ने आर.पी. ग्रुप नामक फर्जी कंपनी बनाई। इस कंपनी के संचालकों ने ग्रामीणों को यह विश्वास दिलाया कि कोरबा जिले के मंडवारांनी क्षेत्र में एक जादुई कलश मिला है, जिसे भारत सरकार विदेशों में अरबों रुपये में बेचेगी। कंपनी से जुड़ने वाले हर सदस्य को 1 से 5 करोड़ रुपये तक का मुनाफा मिलेगा। यही नहीं, ग्रामीणों से कहा गया कि विदेशियों को बुलाने, उनकी आवश्यकतें करने और कलश की बिक्री प्रक्रिया के लिए खर्च की जरूरत है। इसी बहाने उनसे सिक्योरिटी मनी और प्रोसेसिंग फीस के नाम पर 25 हजार से लेकर 70 हजार रुपये तक वसूले गए।



पुलिस गिरफ्त में टगी के चारों आरोपी।

## गिरफ्तार आरोपी, टगी में रहे शामिल

- राजेंद्र कुमार दिव्य (46), निवासी ग्राम जोरहा डबरी, कोरबा - वर्तमान में रायपुर।
  - सुरेंद्र उर्फ मनीष कुमार दिव्य (38), निवासी ग्राम जोरहा डबरी, कोरबा।
  - प्रकाश चंद्र धृतलहरे (40), निवासी ग्राम गाँदीकला, पथलगांव, जशपुर।
  - उपेंद्र कुमार सारथी (56), निवासी लीचीमरा, सीतापुर, सरगुजा।
- पुलिस ने इनके कब्जे से कुछ महत्वपूर्ण दस्तावेज, एक कार और मोबाइल जब्त किया है, जिसकी कीमत लगभग 13 लाख रुपये बताई गई है।

## विशेष पिछड़ी जनजातीय क्षेत्रों में योजनाओं के प्रभावी क्रियान्वयन पर जोर

# आंगनबाड़ी केंद्रों व सफाई के प्रति रहें सजग : राजवाड़े

हरिभूमि न्यूज | जशपुरनगर

महिला एवं बाल विकास मंत्री श्रीमती लक्ष्मी राजवाड़े की अध्यक्षता में आज जिला पंचायत सभागार में एक समीक्षा बैठक का आयोजन किया गया। इसमें महिला एवं बाल विकास विभाग की विभागाध्यक्ष और समाज कल्याण विभाग अंतर्गत जिले में संचालित विभिन्न योजनाओं और कार्यक्रमों की विस्तार से समीक्षा की गई। बैठक के दौरान जिला कार्यक्रम अधिकारी अजय शर्मा ने महिला एवं बाल विकास विभाग की गतिविधियों का वहाँ डिटेल कलेक्टर समीर बड़ा ने समाज कल्याण विभाग अंतर्गत संचालित योजनाओं



यवस्थाओं का निरीक्षण करती श्रीमती राजवाड़े।

और कार्यक्रमों की जानकारी वीडियो प्रेजेंटेशन के माध्यम से दी। मंत्री श्रीमती राजवाड़े ने कहा कि जशपुर मुख्यमंत्री विष्णुदेव साय का जिला है, इसे आदर्श जिले के रूप में विकसित करना हमारी प्राथमिकता है। उन्होंने स्पष्ट निर्देश दिए कि गर्भवती और शिशुवती माताओं तथा बच्चों के पोषण पर विशेष ध्यान दिया जाए। रेडी टू ईट और टीएचआर वितरण में किसी प्रकार की कमी न रहे। उन्होंने कहा कि स्वस्थ माता और बालक ही मजबूत देश की नींव हैं। उन्होंने प्रत्येक आंगनबाड़ी केंद्रों की साफ सफाई पर विशेष शेष पेज 4 पर

## संरक्षण संबंधित व्यवस्थाओं का किया निरीक्षण

महिला एवं बाल विकास मंत्री श्रीमती लक्ष्मी राजवाड़े ने अपने सरगुजा सभागार के दौरे पर शुक्रवार को जशपुर पहुंची। इस दौरान उन्होंने बाल संरक्षण से जुड़ी संस्थाओं का निरीक्षण किया। इस अवसर पर उन्होंने सर्वप्रथम शासकीय बाल संप्रेषण गृह बालक का निरीक्षण किया। जहां उन्होंने विधि से संघर्षत बालकों हेतु रहने, भोजन, बिस्तर, सीसीटीवी, पेयजल आदि की व्यवस्था की जांच की। जहां एक विधि से संघर्षत बालक से मुलाकात कर उन्होंने उसे पढ़ाई एवं अच्छा आचरण करने के लिए प्रेरित किया। उन्होंने संस्था की पंजी की जांच की एवं कार्टिसिलिंग व्यवस्था का भी मुआयना किया। उन्होंने बाल कल्याण समिति एवं किशोर न्याय बोर्ड के सदस्यों से भी मुलाकात की। इसके पश्चात उन्होंने बालिका बाल गृह का निरीक्षण किया। जिसमें उन्होंने निवासरत बच्चों से मुलाकात की और व्यवस्थाओं के संबंध में जानकारी ली। बच्चों ने अपनी दिनचर्या बताई। मंत्री श्रीमती राजवाड़े ने भोजन कक्ष का निरीक्षण कर भोजन की जांच की। उन्होंने रसोइयों से चर्चा कर खाने के समय और मीनू पर विस्तृत चर्चा की। इसके साथ ही उन्होंने नियमित सफाई करवाने के निर्देश दिए। बालिकाओं हेतु खुला आश्रय गृह पहुंच कर उन्होंने बच्चों के मनोरंजन एवं कार्टिसिलिंग व्यवस्था की जांच की। इसके उन्होंने वसुंधरा विशेषीकृत दत्तक ग्रहण एजेंसी का निरीक्षण किया। जहां छोटे छोटे बच्चों को देखकर उनके मन में वात्सल्य उमड़ पड़ा।

## नेपाल में मड़की हिंसा के बीच फंसे शहर के पांच युवा

अम्बिकापुर। नेपाल में चल रहे हिंसा और तख्ता पलट के बीच शहर के पांच युवा भी नेपाल में फंसे हुए हैं। तनावपूर्ण स्थिति, विरोध प्रदर्शन और आगजनी जैसी घटनाओं के बीच युवाओं के फंस जाने से परिजन की चिंता बढ़ गई है। अच्छी बात यह है कि समय रहते कैबिनेट मंत्री की पहल पर मुख्यमंत्री ने दिल्ली तक पहल की और फिलहाल सभी युवा सुरक्षित हैं। युवाओं को वापस भारत लाने का प्रयास जारी है और गुस्वामी को दोपहर तक भारत की सीमा तक पहुंचाया गया है। बताया जा रहा है कि शहर के सदर रोड निवासी मोहित जंदल अपने चार दोस्तों अनमोल अग्रवाल, अम्बर जैन, वेदप्रकाश पाण्डेय, शंभू सरदार के साथ 3 सितम्बर को कार से नेपाल गया हुआ था। पशुपतिनाथ के दर्शन और घूमने के लिए नेपाल गए युवाक काठमांडू में थे इसी दौरान नेपाल में जेन जी प्रदर्शन के कारण अराजक स्थित उत्पन्न हुई। नेपाल में हिंसक झड़प, आगजनी जैसी घटनाओं के कारण सरगुजा के पांचों युवा नेपाल में ही फंस गए थे। मोहित जंदल के बड़े भाई शुभम अग्रवाल ने बताया कि युवाओं ने नेपाल की स्थिति खराब होने के बाद परिजन को इसकी जानकारी दी जिसके बाद परिजन ने कैबिनेट मंत्री राजेश अग्रवाल को वस्तु स्थिति से अवगत कराया। मामले को गंभीरता से लेते हुए मंत्री श्री अग्रवाल ने सीएम को घटना की जानकारी दी जिसके बाद सीएम के निर्देश पर प्रदेश सरकार ने दिल्ली में दूतावास को मामले की जानकारी दी। मंत्री श्री अग्रवाल ने स्वयं युवाओं से बात कर उनका हाल चाल जाना वहीं दूतावास से भी युवाओं से संपर्क किया गया और उनके हालात का जायजा लिया।

## नवरात्रि एवं दशहरा की तैयारी को लेकर शांति समिति की बैठक

जशपुर। विधायक रायमुनी भगत, कलेक्टर रोहित व्यास और एसएसपी शशि मोहन सिंह ने शुक्रवार को कलेक्टर सभागार में दशहरा समिति की बैठक ली। कलेक्टर ने कहा कि जिले में दशहरा पर्व परंपरागत और उत्साह से मनाया जाएगा। उन्होंने समिति की मांगों के अनुरूप संबंधित अधिकारियों को आवश्यक व्यवस्थाएँ सुनिश्चित करने के निर्देश दिए। इसमें पार्किंग, बिजली व्यवस्था, आपातकालीन स्थिति हेतु स्वास्थ्य विभाग की टीम व एम्बुलेंस, बेरिकेटिंग, फायर ब्रिगेड की सुविधा एवं शहर की स्वच्छता शामिल है। नगर निगम एवं जनपद सीईओ को विशेष साफ-सफाई करने और वन



शांति समिति की बैठक लेते विधायक, कलेक्टर व एसएसपी।

विभाग को पेड़ों की छंटाई करने के निर्देश दिए गए। साथ ही, शहर में लगे अनाधिकृत बैनर-पोस्टरों को हटाने की कार्यवाही के निर्देश भी दिए। वरिष्ठ पुलिस अधीक्षक श्री सिंह ने दशहरा समिति को सुरक्षित आतिशबाजी, मंच व्यवस्था प्रबंधन पर विशेष ध्यान देने को कहा, जिससे किसी प्रकार की अप्रिय स्थिति उत्पन्न न हो। साथ ही उन्होंने परिवहन विभाग और सड़क सुरक्षा को लेकर संबंधित अधिकारियों को आवश्यक दिशा निर्देश दिए। इस अवसर पर नगर पालिका अध्यक्ष अरविंद भगत, अध्यक्ष दशहरा उत्सव समिति कृष्ण कुमार राय, सहायक कलेक्टर अनिकेत अंकित, एसडीएम विश्वास राव मस्के सहित जनप्रतिनिधि एवं अधिकारी उपस्थित रहे।

## लबालब पीएचई प्रांगण: विभाग के नाम के अनुरूप तस्वीर



जशपुर। लोक स्वास्थ्य यांत्रिकी विभाग जशपुर भले ही क्षेत्र में जल आपूर्ति न कर पा रहा हो मगर यहाँ जिला कार्यालय के प्रांगण में इन दिनों भरपूर मात्रा में जल की पूर्ति दिखाई पड़ रही है। दरअसल कार्यालय के प्रांगण में गड्ढा होने के चलते यहाँ, बरसात के पानी तालाब की तरह जमा रहता है, जिससे लोगों को आवागमन में परेशानी होती है। चार पहिया वाहन से यहाँ पहुंचा जा सकता है। विभाग के अधिकारी समर सिंह ने बिकारी बना कर जल्द ही व्यवस्था बहाल करने के बात कही है।

## कर्मचारियों की अनुपस्थिति का सीधा असर प्रदेश की स्वास्थ्य व्यवस्था पर

# एनएचएम कर्मचारियों की हड़ताल जारी, स्वास्थ्य व्यवस्था चरमराई

हरिभूमि न्यूज | जशपुरनगर

जिले की स्वास्थ्य व्यवस्था स्टाफ की भारी कमी से जूझ रही है। एनएचएम कर्मचारियों की नियमितिकरण सहित 10 सूत्रीय मांगों को लेकर शुरू हुई हड़ताल शुक्रवार को 26वें दिन भी जारी रही। हड़ताल की अवधि बढ़ते ही जिले की स्वास्थ्य सेवाएं पूरी तरह चरमरा गई हैं। सरकारी अस्पतालों में मरीजों को गुणवत्तापूर्ण सुविधा नहीं मिल पा रही है। केंद्र और राज्य सरकार स्वास्थ्य क्षेत्र को सुदृढ़ करने तथा राष्ट्रीय स्वास्थ्य कार्यक्रमों के सुचारू संचालन हेतु करोड़ों रुपये खर्च कर रही है, किंतु एनएचएम कर्मचारियों की जायज मांगों पर सरकार के अडिगल रवैये के कारण इन योजनाओं का लाभ आम जनता तक नहीं पहुंच पा रहा है। प्रशिक्षित व कर्तव्यनिष्ठ कर्मचारियों की अनुपस्थिति का सीधा असर प्रदेश की स्वास्थ्य व्यवस्था पर पड़ रहा है।



मनोकामना यात्रा में शामिल एनएचएम कर्मचारी।

कर्मचारियों ने निकाली मनोकामना यात्रा: हड़ताल के 26वें दिन कर्मचारियों ने धरनास्थल से नगर के मध्य स्थित प्रसिद्ध शक्ति स्थल माँ काली मंदिर तक मनोकामना यात्रा निकाली। इस दौरान उन्होंने विगत 20 वर्षों से लक्षित नियमितिकरण सहित 10 सूत्रीय मांगों को पीले कागज पर लिखकर माँ काली और श्री बालाजी के चरणों में अर्पित किया। कर्मचारियों ने प्रार्थना की कि सरकार को सद्बुद्धि मिले और वह जल्द ही कर्मचारियों के हित में निर्णय ले, ताकि जिले की स्वास्थ्य सुविधाएं फिर से सुचारू हो सकें।

## 'वादों की बारात' से सरकार को दिलाई याद

एनएचएम संच ने शुक्रवार को "वादों की बारात" निकाल कर सरकार को अपने चुनाव पूर्व वादों और मोदी की गारंटी की याद दिलाई। इस दौरान नियमितिकरण, संविलयन, ग्रेड पे, अनुकंपा नियुक्ति, पब्लिक हेल्थ केंद्र, कार्य मूल्यांकन में पारदर्शिता, स्वास्थ्य बीमा, अवकाश सुविधा, मंडिकल अवकाश, स्थानांतरण नीति तथा नियमित पद में आरक्षण जैसी मांगों को दोहराया गया। माँ काली मंदिर से शहर के मुख्य मार्ग होते हुए यह यात्रा धरनास्थल तक पहुंची, जिसमें लगभग 815 कर्मचारी शामिल हुए।

## एसडीएम ने ली प्रधान पाठकों की बैठक



प्रधान पाठकों की बैठक लेते एसडीएम।

जशपुरनगर। शुक्रवार 12 सितंबर को कलेक्टर के निर्देशानुसार विकास खण्ड शिक्षा कार्यालय दुलदुला के बी आर सी सी समा कक्ष में अनुविभागीय अधिकारी (राजस्व) कुनकुरी द्वारा विकास खण्ड के समस्त उच्च प्राथमिक शालों के प्रधान पाठकों व संकुल शैक्षिक समन्वयकों का समीक्षा बैठक लिया गया। बैठक में विकास खण्ड शिक्षा अधिकारी, सहायक विकास खण्ड शिक्षा अधिकारी व विकास खण्ड स्तरीय समन्वयक ने यशस्वी जशपुर के शैक्षणिक गुणवत्ता से सम्बंधित सभी महत्वपूर्ण बिंदुओं को शालावार जानकारी लिए। अनुविभागीय अधिकारी ने शैक्षणिक गतिविधियों के अलावा बच्चों में नवाचार व सृजनात्मकता पर जोर देने की बात कही। विकास खण्ड शिक्षा अधिकारी श्री हेमन्त कुमार नायक ने शालाओं में पाँचको एक्ट, लैंगिक उत्पीड़न निवारण समिति का गठन, मध्याह्न भोजन की गुणवत्ता सहित बच्चों के स्वास्थ्य व स्वच्छता के प्रति जागरूकता, शिक्षकों की शालाओं में समय पर उपस्थिति, इस्पायट अर्वाइव में परिचय व विभिन्न विभागीय जानकारी की विस्तृत रूप से बताया एवं सर पर अक्षरत: पालन करने के निर्देश दिए।



### वीएम कालेज ऑफ नर्सिंग का परीक्षा परिणाम रहा शत-प्रतिशत


बिश्रामपुर। नर्सिंग काउन्सिल ऑफ इण्डिया नई दिल्ली द्वारा मान्यता प्राप्त वीएम कालेज ऑफ नर्सिंग विश्रामपुर के अंतिम वर्ष का परीक्षा परिणाम शत-प्रतिशत रहा है, उक्त कालेज के 10 विद्यार्थी उच्चतम अंक प्राप्त किए हैं। रिकी राजवाड़े, अंजु सोनी, शालिनी एक्का, राजकुमारी राजवाड़े, अनिमा बेक, पूनम प्रजापति, दीपेश, अलका टोप्यो, विभा एवं विनिता ने उत्कृष्ट अंक प्राप्त कर अपने उत्कृष्ट प्रदर्शन से कॉलेज और अपने परिवार का नाम रोशन किया है। वीएम कालेज ऑफ नर्सिंग के संचालक विजयराज अग्रवाल ने बताया कि वर्ष 2014 में वीएम कालेज ऑफ नर्सिंग की शुरुआत की गई थी सो नए उंचाईयों को स्पर्श कर रहा है। उन्होंने बताया कि वीएम कालेज ऑफ नर्सिंग से उत्तीर्ण उच्चतम अंक प्राप्त करने वाली दो छात्राओं को नर्सिंग कालेज में ट्यूटर के पद पर नियुक्ति प्रदान करने का निर्णय लिया गया है। संस्था के प्राचार्य आदित्य सिंह ने कहा कि इस वर्ष का परीक्षा परिणाम विद्यार्थियों और शिक्षक-शिक्षिकाओं की कड़ी मेहनत और अनुशासन का परिणाम है।

### स्कूली बच्चों को दी गई आयुर्वेदिक औषधि की जानकारी



सोनगर। छत्तीसगढ़ रजत महोत्सव अंतर्गत हर दिन हर घर आयुर्वेद अभियान के तहत श्याम नगर शासकीय उच्चतर माध्यमिक विद्यालय में छात्र-छात्राओं को आयुर्वेद औषधी के संबंध में जानकारी दी गई। प्राथमिक स्वास्थ्य एवं आयुष केंद्र सोनगर के आयुर्वेद चिकित्सा अधिकारी डॉ. संतोष सिंह ने आयुर्वेद एवं योग, प्राणायाम के दैनिक जीवन में उपयोगिता, रोग प्रतिरोधक घरेलू औषधि अदरक, तुलसी, कालीमिर्च, पीपली, आमला, हरितकी, बड़हा, मिलीय, एलोवेरा, लेमनग्रास, अश्वगंधा, शतावरी, अशोक आदि औषधियों की विस्तारपूर्वक जानकारी दी। डॉ. निकिता टोप्यो ने आयुर्विद्या से सम्बंधित सभी विषयों जैसे दिनचर्या, रात्रिचर्या, ऋतुचर्या, आहार विहार, सद्वृत्त के बारे में बताते हुए छात्र छात्राओं को आयुर्वेद के महत्ता को बताया। इसी बीच स्वास्थ्य जागरूकता नवाचार के तहत स्वास्थ्य जागरूकता सांप सीढ़ी खेल के आयोजन में 9वीं एवं 10 वीं के छात्रों ने उत्साह के साथ भाग लिया। कार्यक्रम में संस्था के प्राचार्य प्रदीप जायसवाल, व्याख्याता अजय कुमार पटवा, लीलाधर नायक, सुचित्रा सिंह, कलिस्ता तिकी, एमपी डब्लू. तुलेश्वर सिंह सहित बड़ी संख्या में छात्र-छात्राएँ मौजूद रहे।

### शिव पार्क में राष्ट्रीय वन शहीद दिवस दी गई श्रद्धांजलि



सूरजपुर। शिव पार्क में राष्ट्रीय वन शहीद दिवस के समिति में शहीद दिवस कार्यक्रम का आयोजन किया गया। कार्यक्रम में वनमण्डलाधिकारी पंकज कुमार कमल द्वारा वन विभाग के शहीद कर्मचारियों के फोटो में माल्यार्पण कर श्रद्धांजलि अर्पण किया गया। वनमण्डलाधिकारी ने कहा कि प्रतिवर्ष 11 सितम्बर को राष्ट्रीय वन शहीद दिवस मनाया जाता है। भारत सरकार ने सन 2013 में इस दिवस को राष्ट्रीय वन शहीद के रूप में मनाना प्रारंभ किया गया था। वृक्षों की रक्षा के लिए लोगों ने अपना बलिदान किया था। सन 1730 में राजस्थान के बिस्नोई संप्रदाय के 363 महिला एवं पुरुषों द्वारा खेजड़ी के वृक्षों से लिपटकर अपने प्राण त्याग दिए किंतु वृक्षों को नहीं काटे दिए। इस आंदोलन का नेतृत्व अमता देवी बिस्नोई ने किया था। कार्यक्रम के दौरान वन परिक्षेत्र अधिकारी उमेश कुमार वक्कर, परिक्षेत्र सहायक रमेश सिंह, धीरेन्द्र कुमार सिंह, मनोज कुमार जायसवाल, हुबलाल यादव, राजाराम यादव, महेंद्र प्रसाद दलित वन परिक्षेत्र के समस्त कर्मचारियों द्वारा शिव पार्क में शहीदों को श्रद्धांजलि दी।



धरना-प्रदर्शन में शामिल एनएचएम कर्मचारी।

## 10 सूत्रीय मांगों को लेकर कर रहे हड़ताल

# एनएचएम कर्मचारियों की हड़ताल 25 वें दिन भी जारी

हरिभूमि न्यूज ►► अम्बिकापुर

राष्ट्रीय स्वास्थ्य मिशन के कर्मचारी अपनी 10 सूत्रीय मांगों को लेकर लगातार 25 वें दिन भी धरना स्थल पर डटे हुए हैं। धरना प्रदर्शन कर रहे कर्मचारी आंदोलन को प्रभावी बनाने के लिए प्रतिदिन विभिन्न गतिविधियाँ आयोजित कर सरकार का ध्यान आकर्षित किया जा रहा है। गत दिन भी कर्मचारियों ने जल सत्याग्रह कर सरकार का ध्यान आकर्षित कराया। लंबे समय से कर्मचारियों के धरने पर बैठे रहने से अब अस्पताल की स्वास्थ्य व्यवस्था चरमराने लगी है बावजूद इसके कर्मचारियों की

### मरीजों की बड़ी परेशानी

एनएचएम कर्मचारियों के हड़ताल पर चले जाने से शासकीय अस्पतालों के ताले लगे हुए हैं। दूरस्थ क्वांवल क्षेत्रों से लेकर शहरी इलाकों तक मरीज इलाज के लिए भटक रहे हैं। ऐसे में मेडिकल कॉलेज अस्पताल में भीड़ लगातार बढ़ रही है। चिकित्सक के नहीं होने तथा मरीजों की जांच नहीं होने मरीज सहित परिजन की परेशानी काफी बढ़ गई है। ऐसे में परिजन मरीज को मेडिकल कॉलेज अस्पताल या निजी अस्पताल ले जाने को मजबूर है।

मांग पर आज तक किसी प्रकार की पहल नहीं हो सकी जिससे कर्मचारी आंदोलन का वृहद रूप देने की तैयारी में है। नियमितिकरण, वेतन वृद्धि सहित 10 सूत्रीय मांगों को लेकर राष्ट्रीय स्वास्थ्य मिशन के अंतर्गत कार्य करने वाले कर्मचारी पिछले माह 18 अगस्त से हड़ताल पर हैं। ऐसे में एनएचएम के चिकित्सक, मनोरोग विशेषज्ञ, नर्सिंग स्टाफ, लैब टेक्नीशियन, डाटा एंट्री ऑपरेटर, फार्मासिस्ट, फिजियोथेरेपिस्ट सहित अन्य

वाले मरीजों को कई तरह की परेशानियों का सामना करना पड़ रहा है। हड़ताल को शुरू हुए आज 25 दिन हो गए। इस बीच जिले के एनएचएम के सैकड़ों कर्मचारियों ने धरना प्रदर्शन करने के साथ ही शहर में भीख मांगकर, खून से पत्र लिखकर, चुनरी यात्रा और सामूहिक इस्तीफा देने तथा जल सत्याग्रह कर सरकार का ध्यान आकर्षित किया लेकिन इसका भी असर नहीं हो सका। धरना प्रदर्शन कर रहे कर्मचारियों ने बताया कि 10 सूत्रीय मांगों को लेकर 18 अगस्त से प्रदर्शन कर रहे हैं। इसके पूर्व कई बार शासन को ज्ञापन दिया जा चुका है। अब एक तरफ सरकार वार्ता कर रही है और दूसरी ओर अधिकारियों द्वारा परेशानियों का सामना नहीं करना पड़ता है लेकिन ग्रामीण क्षेत्रों की स्थिति गंभीर है। अस्पताल आने

## डेढ़ साल में कछवारी नाले की पुलिया क्षतिग्रस्त कमी भी हो सकता है गंभीर हादसा

हरिभूमि न्यूज ►► बिहारपुर

दूरस्थ ग्राम पंचायत रामगढ़ के आश्रित ग्राम कछवारी में मनरेगा के तहत निर्मित पुलिया डेढ़ साल में ही ढहने की कगार पर पहुंच गई है। पुलिया की जल्द मरम्मत नहीं कराई गई तो कभी भी गंभीर हादसा हो सकता है।



क्षतिग्रस्त पुलिया।

ग्राम खोहिर के बीच से एक पहाड़ी नाला गुजरता है। बारिश होने पर नाला में पहाड़ों का पानी पहुंचने पर बस्ती में पहुंचना मुश्किल हो जाता था। ग्रामीणों की समस्या को देखते हुए ग्राम पंचायत ने वर्ष 2023 में मनरेगा के तहत नाले पर पुलिया का निर्माण कराया था। पुलिया बनने के बाद ग्रामीणों को नाले के पानी के बीच से गुजरने की समस्या समाप्त हो गई। अब न केवल ग्रामीण बल्कि ट्रैक्टर सहित अन्य वाहन भी गांव तक आसानी से पहुंच रहे हैं। पुलिया निर्माण के लिए दोनों तरफ ईंट की दीवार खड़ी कर स्लैब की ढलाई की गई थी। एक पखवाड़े पूर्व हुई भारी बारिश के दौरान नाले के तेज बहाव में पुलिया की एक दीवार बह गई साथ ही किनारे की मिट्टी भी कट गई

है। ऐसे में क्षतिग्रस्त पुलिया के कभी भी गिरने की संभावना जताई जा रही है। खतरनाक बन चुकी पुलिया से ट्रैक्टर सहित अन्य चार पहिया वाहनों का आवागमन होने के कारण ग्रामीण गंभीर हादसा होने की संभावना व्यक्त कर रहे हैं। पुलिया के गिरने से आवागमन बंद होने की आशंका से ग्रामीण चिंतित हैं तथा लगातार सरपंच-सचिव से क्षतिग्रस्त पुलिया की मरम्मत कराने की मांग कर रहे हैं। ग्रामीणों का कहना है इस बड़ी समस्या को लेकर

पंचायत प्रतिनिधि उदासीन बने हैं तथा क्षतिग्रस्त पुलिया को मरम्मत कराने की पहल नहीं कर रहे हैं जिससे ग्रामीण नाराज हैं। ग्रामीण सरपंच सचिव पर गुणवत्ताहीन पुलिया निर्माण करने का भी आरोप लगा रहे हैं। इस संबंध में ओडगी के मुख्य कार्यपालन अधिकारी नीलेश कुमार सोनी ने बताया कि पुलिया निर्माण की जांच कराने के साथ ही उसकी मरम्मत कराने की पहल तत्काल की जाएगी।

## इलेक्ट्रॉनिक्स दुकान में सेंधमारी, एक लाख की चोरी

बिश्रामपुर। विश्रामपुर-भटगांव मार्ग में दत्तिका चौक से पूर्व लक्ष्मणपुर ग्राम स्थित प्रिंस इलेक्ट्रॉनिक्स के साइड की दीवार में बीती रात अज्ञात चोरों ने सेंध मारकर दुकान के काउंटर में रखा 35 हजार रुपये नगद लैपटॉप सहित दुकान में विक्रय के लिए रखे कई सामानों को पार कर दिया है। चोरी किये गए नगदी सहित सामानों की कीमत एक लाख रुपये के करीब बताई गई है।

दुकान संचालक रमेश गुप्ता की रिपोर्ट पर विश्रामपुर पुलिस ने अज्ञात चोर के खिलाफ बीएनएस की धारा 331(4),305 के तहत केस दर्ज किया है, पुलिस में दर्ज कराए शिकायत में दुकान संचालक रमेश गुप्ता ने बताया कि विश्रामपुर भटगांव मार्ग में नितिन फ्यूल पेट्रोल पंप के कुछ दूरी पर उनकी प्रिंस इलेक्ट्रॉनिक्स के नाम की दुकान है, बुधवार की

शाम सात बजे के करीब वह दुकान बंद कर अपने शिवनंदनपुर स्थित घर आए थे, दूसरे दिवस जब वह दुकान खोलने प्रातःनौ बजे पहुंचे तो पाया कि दुकान के साइड दीवार में अलग अलग दो जगहों पर सेंध मारी हुई है और दुकान का सामान जहां जहां बिखरा पड़ा हुआ है, भीतर जाकर देखने पर काउंटर में रखा 35 हजार नगद लैपटॉप सहित 20 बंडल कांपर वायर, स्टार्टर, कूलर, दो नग गद्दा, वाटर हीटर सहित अन्य सामान चोर अपने साथ ले गए हैं, साथ ही चोर दुकान में लगे सीसी टीवी का डीबीआर भी अपने साथ ले गए, दुकान संचालक रमेश गुप्ता ने बताया कि दुकान के बाहर एक लाल रंग की टोपी पड़ी मिली है, उसने पुलिस को कुछ संदेही युवकों के घटना में शामिल होने की आशंका जताई है पुलिस मामले की जांच कर रही है।

## एसईसीएल प्रबंधन व श्रमिक यूनियन नेताओं की 17 सूत्रीय मांगों को लेकर हुई बैठक

हरिभूमि न्यूज ►► विश्रामपुर

एसईसीएल विश्रामपुर क्षेत्र में मंगलवार को श्रमिक नेताओं और प्रबंधन के बीच एक अहम बैठक हुई, यह बैठक महामंत्री कोयला मजदूर सभा एचएमएस के क्षेत्रीय महामंत्री देवेन्द्र मिश्रा द्वारा सौंपे गए 17 सूत्रीय मांग पत्र पर चर्चा के लिए बुलाई गई, बैठक की अध्यक्षता क्षेत्रीय महाप्रबंधक डॉ संजय कुमार सिंह ने की, बैठक में बलरामपुर खदान को अस्थाई बंद करने पर आपत्ति जताते हुए श्रमिकों ने कहा कि यहां 30 लाख टन से अधिक कोयले का भंडार उपलब्ध है, खदान में लंबे समय से काम कर रहे श्रमिकों ने विपरीत परिस्थितियों में भी उत्पादन जारी रखा और राष्ट्रीय स्तर पर पुरस्कार भी हासिल किया, श्रमिकों ने मांग की है कि आउटसोर्सिंग पर रोक लगाकर खदान को तुरंत शुरू किया जाए, इस पर प्रबंधन ने बलरामपुर खदान को सीटीओ क्लीयरेंस मिलते ही फिर से संचालन शुरू करने का भरोसा दिया और इसके लिए 6 समरसिबल पंप लगाने का निर्णय लिया, कुम्दा क्षेत्र में बिजलीघर की राखड़ को ओपन कास्ट खदान के गड्ढों में भरे जाने पर गंभीर आपत्ति जताई गई, श्रमिकों का कहना था कि इससे दुर्घटना का खतरा बढ़ रहा है, जिस पर प्रबंधन ने टुकों की आवाजाही केवल निर्धारित मार्ग से कराने का आदेश जारी कर कुम्दा गेट से प्रवेश पर रोक लगाई है, सड़क के एचएमसी की समस्या से जुड़ रहे क्षेत्रों में जल्द समाधान की मांग की गई, जिस पर प्रबंधन ने सड़क मरम्मत और नई लाइट लगाने का काम एक सप्ताह में शुरू करने का आश्वासन दिया है, कुम्दा के एचएमसी और एसटीपी में अनियमितताओं की उच्चस्तरीय जांच कराए जाने की आवश्यकता पर जोर दिया गया, जिस पर प्रबंधन ने एएमसी और एसटीपी की

जांच दो सप्ताह में पूरी कर रिपोर्ट प्रस्तुत करने को कहा है, कुम्दा चिकित्सालय में डॉक्टर और दवाओं की कमी की शिकायत और अस्थाई चिकित्सक व सुविधाएं उपलब्ध कराने की मांग उठी, जिस पर प्रबंधन ने कुम्दा कॉलोनी में दवाई वितरण पारदर्शी तरीके से कराने का निर्देश दिया, श्रमिकों ने कॉलोनी की साफ-सफाई व आवास मरम्मत के काम पर हो रहे करोड़ों रुपये के खर्च में गड़बड़ियों की जांच की मांग की, जिस पर प्रबंधन ने जल्द ही जांच करवाकर न्याय उचित कार्रवाई का आश्वासन दिया है, अनुचित आवास आबंटन, भूमिगत खदान से मनमाने स्थानांतरण, रिविटर की ड्यूटी में भेदभाव, माइनिंग स्टाफ की कमी, संवेदनशील पदों पर मनमाने ट्रांसफर जैसे मुद्दों पर भी श्रमिकों ने

कड़ी रुख दिखाया है, जिस पर प्रबंधन ने संवेदनशील पदों पर स्थानांतरण की जांच के लिए कमेटी गठित करने का निर्णय लिया है, डीएवी पब्लिक स्कूल विश्रामपुर में बच्चों की बढ़ती संख्या को देखते हुए अतिरिक्त कक्षा बनाने की मांग भी रखी गई, जिस पर प्रबंधन ने डीएवी स्कूल में अतिरिक्त कमरे बनाने का प्रस्ताव कंपनी मुख्यालय को भेजने पर सहमति जताई है, इसी तरह अन्य मुद्दों पर भी चले लगे चर्चा उपरंत अब एचएमएस के क्षेत्रीय महामंत्री देवेन्द्र मिश्रा द्वारा 11 सितंबर को प्रस्तावित धरना प्रदर्शन एवं 12 सितंबर को प्रस्तावित आत्मदाह कार्यक्रम को अस्थाई तौर पर फिलहाल स्थगित कर दिया है, इस दौरान महाप्रबंधक संचालन गिरीश कुमार राय, क्षेत्रीय सुरक्षा अधिकारी अमरेंद्र नारायण सिंह, एचआर एसकेपी शिंदे, मुख्य चिकित्सा अधिकारी यूएस बैटा, ईएंडएम एए क्षीरसागर, वित्त प्रबंधक मुकेश वैरवा, एचआर प्रबंधक एचएस तिवारी, पर्यावरण अधिकारी गौतम दास के अलावा कई यूनियन प्रतिनिधि उपस्थित रहे।

## ऑनलाइन ठगी का शिकार होते ही तत्काल 1930 पर करें कॉल : कलेक्टर

सूरजपुर। साइबर अपराध से बचने के लिए सतर्क और जागरूक रहने की जरूरत है, साइबर फ्राड एक गंभीर



समस्या है जो लोगों को बड़े पैमाने पर टार रही है। ऐसे अपराधों से बचने के लिए रेवती रमण मिश्र

मजबूत पासवर्ड का करें प्रयोग, साइबर अपराधी अपने मंशुखों में होंगे नाकाम : एसएसपी

महाविद्यालय में एक दिवसीय सड़क सुरक्षा, नशा मुक्ति एवं साइबर अपराध से बचाव के लिए सेमीनार का आयोजन किया गया। कलेक्टर व एसएसपी ने छात्रों को जानकारी दी। सेमीनार में साइबर सुरक्षा, यातायात और नशे से बचाव को लेकर पोस्टर, भाषण, नारा लेखन एवं निबंध प्रतियोगिता के विजेताओं को स्मृति चिन्ह देकर सम्मानित किया गया। कलेक्टर एस.जयवर्धन ने साइबर अपराधों से बचाव की जानकारी देते हुए कहा कि किसी भी लालच या जल्दबाजी में आकर कोई ऑनलाइन लेन-

समस्या है जो लोगों को बड़े पैमाने पर टार रही है। ऐसे अपराधों से बचने के लिए रेवती रमण मिश्र महाविद्यालय में एक दिवसीय सड़क सुरक्षा, नशा मुक्ति एवं साइबर अपराध से बचाव के लिए सेमीनार का आयोजन किया गया। कलेक्टर व एसएसपी ने छात्रों को जानकारी दी। सेमीनार में साइबर सुरक्षा, यातायात और नशे से बचाव को लेकर पोस्टर, भाषण, नारा लेखन एवं निबंध प्रतियोगिता के विजेताओं को स्मृति चिन्ह देकर सम्मानित किया गया। कलेक्टर एस.जयवर्धन ने साइबर अपराधों से बचाव की जानकारी देते हुए कहा कि किसी भी लालच या जल्दबाजी में आकर कोई ऑनलाइन लेन-

देन न करें और सतर्कता को अपनी आदत बनाएं। ठगी होते ही तुरंत 1930 पर कॉल करें। साइबर अपराध से जुड़े मामलों में समय पर की गई शिकायत से ठगी गई रकम वापस मिलने की संभावना बढ़ जाती है। एसएसपी प्रशांत कुमार ठाकुर ने कहा कि साइबर टार तभी सफल होते हैं जब हमें साइबर सुरक्षा को लेकर ज्ञान नहीं होता है। साइबर फ्राड से बचने सतर्कता ही सबसे बड़ा बचाव है। साइबर हर रोज नए-नए तरीके अपना कर लोगों को ठगने में लगे हुए हैं। ऐसे में जरूरी है कि लोग खुद सतर्क रहें और जागरूक बनें। कार्यक्रम को विद्यालय के जनभागीदारी समिति के अध्यक्ष यशवंत सिंह ने भी संबोधित किया। इस दौरान सीएसपी एसएस पैकरा, थाना प्रभारी विमलेश दुबे, यातायात प्रभारी बृज किशोर पाण्डेय, महाविद्यालय के प्राचार्य एचएन दुबे, कन्या महाविद्यालय के प्राचार्य वृजलाल साहू, प्रो. सीबी मिश्रा, शिक्षक, छात्र-छात्राएँ मौजूद रहे।

## युवाओं ने दिखाया 2047 के छत्तीसगढ़ का सपना

हरिभूमि न्यूज ►► अम्बिकापुर



केआर टेकिनकल कॉलेज की रजत जयंती पर छत्तीसगढ़ 50 एवं विकसित छत्तीसगढ़ 2047 विषय पर संगोष्ठी का आयोजन किया गया।

केआर टेकिनकल कॉलेज में हुई संगोष्ठी में प्राचार्य डॉ.रितेश वर्मा ने कहा कि भूमि, जल, खनिज, भाषा और संस्कृति छत्तीसगढ़ की विशिष्ट पहचान हैं। जब तक स्थानीय निवासियों की सक्रिय भागीदारी नहीं होगी, विकास अधूरा रहेगा। वर्ष 2047 तक आत्मनिर्भर और विकसित छत्तीसगढ़ का निर्माण केवल सरकार का नहीं बल्कि प्रत्येक नागरिक का दायित्व है।

संगोष्ठी में प्राचार्य डॉ.रितेश वर्मा ने कहा कि भूमि, जल, खनिज, भाषा और संस्कृति छत्तीसगढ़ की विशिष्ट पहचान हैं। जब तक स्थानीय निवासियों की सक्रिय भागीदारी नहीं होगी, विकास अधूरा रहेगा। वर्ष 2047 तक आत्मनिर्भर और विकसित छत्तीसगढ़ का निर्माण केवल सरकार का नहीं बल्कि प्रत्येक नागरिक का दायित्व है।

उपस्थित ने शिक्षा और स्वास्थ्य को नई ऊंचाइयों प्रदान की है साथ ही मोबाइल अनुप्रयोगों का मध्यम से योजनाओं की सीधी पहुंच आमजन तक हुई है। परंतु चुनौतियां अभी भी विद्यमान हैं। नियोजन की कमी, पलायन, शिक्षा व्यवस्था में सुधार और रोजगार सृजन की आवश्यकता प्रमुख हैं। सड़क, रेल और वायु सेवाओं का विस्तार भी समय की मांग है। संगोष्ठी में आस्था चक्रधर, नैसी मनोज यादव, ओमिका राही, स्नेहा, आकाश साहू, पदमा पैकरा, भागवत, निजामुद्दीन, अविनाश बारी, वीरेंद्र केरकेट्टा ने भी अपने विचार प्रस्तुत किए। निर्णायक मंडल ने सभी विद्यार्थियों को प्रमाण पत्र प्रदान किया।

## अतिक्रमण होने से चिकित्सा आपातकालीन सुविधाएं हो रही प्रभावित

# सामुदायिक स्वास्थ्य केंद्र के बाहर संचालित हो रही अस्थाई दुकानें

हरिभूमि न्यूज ►► विश्रामपुर



आमजनों को बेहतर स्वास्थ्य सुविधा देने के लिए स्थापित सामुदायिक स्वास्थ्य केंद्र विश्रामपुर के सामने प्रांगण में अस्थाई दुकानें लगाकर अवैध अतिक्रमण कर दिया गया है जिस कारण से आपातकालीन सुविधाएं प्रभावित हो रही हैं। गौरतलब है कि शासकीय अस्पताल के मुख्य द्वार एनएच-43 किनारे स्थित लगातार बढ़ते अस्थाई दुकानों और ठेलों ने स्वास्थ्य केंद्र की व्यवस्था को अस्त-व्यस्त कर दिया है, सड़क पर जाम की स्थिति बनने लगी है, कुछ दिनों पूर्व सूरजपुर खंड चिकित्सा अधिकारी

डॉ अमित भगत ने मामले की गंभीरता को समझते हुए पिलखा नायब तहसीलदार और थाना प्रभारी विश्रामपुर को पत्र भेजकर इस अतिक्रमण पर रोक लगाने और शीघ्र कार्रवाई की मांग की थी। डाक्टर भेजे गये पत्र में साफ चेतावनी दी गई थी कि यदि समय रहते कदम नहीं उठाए गए तो यह स्थिति गंभीर दुर्घटना का कारण बन सकती है, लेकिन प्रशासन ने अब तक इस मामले में कोई कदम नहीं उठाया है, स्थानीय लोगों का कहना है कि स्वास्थ्य केंद्र के बाहर की दुकानें

और ठेले अब सड़क तक फैल चुके हैं, यहां खरीददारों की भीड़ और वाहनों की आवाजाही से अक्सर जाम की स्थिति बन जाती है, ऐसे में यहां पर हमेशा किसी बड़ी अनहोनी का खतरा भी बना रहता है, ज्ञात हो कि अस्पताल जैसे संवेदनशील

## रजा यूनिटी फाउंडेशन ने लगाया स्वास्थ्य शिविर

हरिभूमि न्यूज ►► अम्बिकापुर



समाज सेवा संस्था रजा यूनिटी फाउंडेशन द्वारा 7 सितंबर को निःशुल्क मेगा मेडिकल व परामर्श कैंप का आयोजन इंद्रवाटिका सभा गृह में किया गया। इस कैंप में रायपुर बिलासपुर तथा सरगुजा जिले के चिकित्सकों लोगों के स्वास्थ्य की जांच की। देर शाम तक चले शिविर में सभी समुदाय से लगभग 1500 महिला पुरुषों ने अपना इलाज करवाया।

जयने ईद मिलादुन्-नबी के अवसर पर आयोजित इस शिविर में स्वास्थ्य विभाग तथा कुछ चिकित्सकों के सहयोग से मरीजों को मुफ्त दवा भी उपलब्ध कराई गई। इस मेडिकल कैंप में अलग-अलग बीमारियों के विशेषज्ञ चिकित्सक उपलब्ध थे। शिविर में पैथोलॉजी जांच तथा दवा वितरण किया गया। कैंप में उपस्थित विशेषज्ञ चिकित्सक डॉ. फैजुल फिरोदीसी, डॉ. शहगील, डॉ. स्नेहा सिंह, डॉ. कंचन मांडवी, डॉ. हरीप्रत रजत टोप्यो, डॉ. महेंद्र प्रसाद सामल, डॉ. आकाश गर्ग, डॉ. मनीष चौरसिया, डॉ. आफरीन, डॉ. विनय कुमार, डॉ. अमीन, डॉ. शील नताम, डॉ. हबीब खान, डॉ. सहबूब आलम, डॉ. आबिद अली, डॉ. नोशीन रिजा, डॉ. जेबा परवीन, डॉ. रितेश गुप्ता, डॉ. मालती नाग आदि ने हृदय रोग, किडनी रोग, हार्मोन रोग, नेत्र रोग, हड्डी रोग, सिकल सेल, स्त्री रोग, न्यूरो एवं नस रोग, नाक कान, गला व शिशु रोग आदि का उपचार कराया। आयुर्वेदिक, यूनानी पैथी, फिजियोथैरेपी, आदि के विशेषज्ञ ने भी काफी संख्या में मरीजों का इलाज किया।

जयने ईद मिलादुन्-नबी के अवसर पर आयोजित इस शिविर में स्वास्थ्य विभाग तथा कुछ चिकित्सकों के सहयोग से मरीजों को मुफ्त दवा भी उपलब्ध कराई गई। इस मेडिकल कैंप में अलग-अलग बीमारियों के विशेषज्ञ चिकित्सक उपलब्ध थे। शिविर में पैथोलॉजी जांच तथा दवा वितरण किया गया। कैंप में उपस्थित विशेषज्ञ चिकित्सक डॉ. फैजुल फिरोदीसी, डॉ. शहगील, डॉ. स्नेहा सिंह, डॉ. कंचन मांडवी, डॉ. हरीप्रत रजत टोप्यो, डॉ. महेंद्र प्रसाद सामल, डॉ. आकाश गर्ग, डॉ. मनीष चौरसिया, डॉ. आफरीन, डॉ. विनय कुमार, डॉ. अमीन, डॉ. शील नताम, डॉ. हबीब खान, डॉ. सहबूब आलम, डॉ. आबिद अली, डॉ. नोशीन रिजा, डॉ. जेबा परवीन, डॉ. रितेश गुप्ता, डॉ. मालती नाग आदि ने हृदय रोग, किडनी रोग, हार्मोन रोग, नेत्र रोग, हड्डी रोग, सिकल सेल, स्त्री रोग, न्यूरो एवं नस रोग, नाक कान, गला व शिशु रोग आदि का उपचार कराया। आयुर्वेदिक, यूनानी पैथी, फिजियोथैरेपी, आदि के विशेषज्ञ ने भी काफी संख्या में मरीजों का इलाज किया।

## खबर संक्षेप



**विधायक ने सूर्य घर मुफ्त बिजली योजना के प्रचार-प्रसार रथ को हरी झण्डी दिखाकर किया रवाना**  
जशपुरनगर। विधायक एवं सरगुजा आदिवासी विकास प्राधिकरण की उपाध्यक्ष गोमती साय ने अपने निज निवास स्थान ग्राम मुण्डाडीही में प्रधानमंत्री सूर्य घर मुफ्त बिजली योजना के प्रचार-प्रसार रथ को हरी झण्डी दिखाकर रवाना किया गया। यह रथ पन्थलगांव विधान सभा क्षेत्र अंतर्गत शहरों और गांवों में भ्रमण कर लोगों को योजना की जानकारी देगा और इसके लाभों से अवगत कराएगा। इस अवसर पर उपेन्द्र साय, आकाश पारिक सहित अनेक जन प्रतिनिधि, ग्रामीण जन एवं विद्युत विभाग के अधिकारी, कर्मचारी उपस्थित रहे। इस अवसर पर विधायक श्रीमती साय ने कहा कि यह कदम प्रधानमंत्री नरेंद्र मोदी के आत्मनिर्भर भारत के विजन को साकार करने की दिशा में एक ऐतिहासिक पहल है।

### प्राशा दहिदा में न्योता मोजन का आयोजन

कटेली। शासकीय प्राथमिक शाला दहिदा में बुधवार को विशेष न्योता भोजन का आयोजन किया गया। विद्यालय की सत्रिय एवं ऊर्जावान प्रधान पाठक, राज्यपाल प्रसूक्त शिक्षिका प्रियंका गोस्वामी के कुशल नेतृत्व में हुए इस कार्यक्रम ने विद्यालय परिवार को एकजुटता और सामुदायिक सहयोग का संदेश दिया। कार्यक्रम का आयोजन राहुल भारती द्वारा अपने पिता स्व. अनूप प्रसाद भारती के वार्षिक श्राद्ध के अवसर पर किया गया। राहुल भारती स्वयं इसी विद्यालय के छात्र रह चुके हैं और कक्षा पहली से पाँचवीं तक की पढ़ाई यहीं से पूरी की थी। सरकारी स्कूल से पढ़कर आगे बढ़ने के बावजूद आज भी विद्यालय से जुड़े रहना और अपने पिता की स्मृति में 59 बच्चों को खीर-पूड़ी खिलाना, समाज के लिए अनुकरणीय मिसाल बन गया। विद्यालय के शिक्षकों और ग्रामीणों का मानना है कि इस तरह की पहल से न केवल बच्चों में उत्साह बढ़ता है बल्कि सरकारी स्कूलों के प्रति समुदाय का भरोसा भी मजबूत होता है। प्राशा पाठक प्रियंका गोस्वामी ने कहा कि यह आयोजन विद्यालय और समाज के बीच गहरे रिश्ते का प्रतीक है, जो शिक्षा को नाँव को और मजबूत करेगा।

### सारंगढ़ में आबकारी विभाग की बड़ी कार्रवाई

कटेली। आबकारी आयुक्त सुश्री आर. संगीता के निर्देश और कलेक्टर डॉ. संजय कन्नौजे तथा जिला आबकारी अधिकारी रामचरण वर्मा के मार्गदर्शन में मंगलवार को सारंगढ़ में बड़ी कार्रवाई की गई। अवैध कच्ची महुआ शराब के विरुद्ध अभियान चलाते हुए आबकारी विभाग ने ग्राम गश्त के दौरान मुखबिर की सूचना पर दबिश दी और भारी मात्रा में शराब व लाहन जब्त किया। सूचना के आधार पर विशालपुर वार्ड नंबर 5, सारंगढ़ में आरोपी कृष्ण कुमार टंडन के मकान पर छापा मारा गया। तलाशी में तीन बड़े प्लास्टिक पन्थियों में 10-10 लीटर, दो प्लास्टिक डिब्बों में 15-15 लीटर, इस तरह कुल 60 लीटर कच्ची महुआ शराब बरामद की गई। इसके अलावा 33 प्लास्टिक बोतलों में भरे 660 किलोग्राम महुआ लाहन भी मौके से जब्त किए गए। बरामद शराब को मौके पर परीक्षण कर कच्चे आबकारी में लिया गया। वहीं महुआ लाहन, जो परिवहन योग्य नहीं था, उसका नमूना लेकर शेष नष्ट कर दिया गया। आरोपी कृष्ण कुमार टंडन के खिलाफ छत्तीसगढ़ आबकारी अधिनियम की धारा 34(1) क, च, 34(2) व 59क के तहत प्रकरण दर्ज कर विवेचना में लिया गया। आरोपी को न्यायालय के समक्ष पेश कर जेल दाखिल किया गया।

### मातृ वंदना से पहली संतान पर 5 और दूसरी पर 6 हजार सारंगढ़।

प्रधानमंत्री मातृ वंदना योजना अंतर्गत पहली संतान के लिए दो किस्तों में 5,000 रूपए और दूसरी बालिका के जन्म के बाद एक किस्त में 6,000 रूपए की नकद प्रोत्साहन राशि प्रदान की जाती है। इस योजना का उद्देश्य गर्भवती महिलाओं और स्तनपान कराने वाली माताओं में स्वास्थ्य संबंधी व्यवहार में सुधार लाना और देश भर में बेहतर मातृ एवं शिशु स्वास्थ्य सुनिश्चित करना है।

## दुर्गा उत्सव को लेकर शांति समिति की बैठक

# दुर्गा पूजा को लेकर पुलिस-प्रशासन का कड़ा संदेश, पंडालों में सुरक्षा व्यवस्था अनिवार्य



### आयोजकों ने कहा निर्देशों का करेंगे पालन

हरिभूमि न्यूज ►► रायगढ़ शहर में नवरात्र उत्सव के सुरक्षित और व्यवस्थित आयोजन को लेकर आज 10 सितंबर को पुलिस कंट्रोल रूम रायगढ़ में शांति समिति की बैठक आयोजित की गई। बैठक की अध्यक्षता अतिरिक्त पुलिस अधीक्षक आकाश मरकाम ने की। इस बैठक में प्रशासन, पुलिस, नगर निगम के अधिकारी और शहर के विभिन्न दुर्गा आयोजन समितियों के प्रतिनिधि मौजूद रहे। बैठक में प्रत्येक समिति प्रमुख

यह बैठक इस बात पर जोर देने के लिए आयोजित की गई थी कि नवरात्र उत्सव में सभी समितियों द्वारा माता दुर्गा की प्रतिमाओं की स्थापना, पूजा-अर्चना और विसर्जन को सुरक्षित, सुव्यवस्थित और

समाजोपयोगी ढंग से संपन्न किया जाए। अधिकारियों ने आयोजकों को स्पष्ट किया कि सुरक्षा, साफ-सफाई और यातायात की सही व्यवस्था सुनिश्चित करना उनकी जिम्मेदारी है।

### अधिकारी और समितियों के सदस्य शामिल

उप पुलिस अधीक्षक यातायात उत्तम प्रताप सिंह, नगर निरीक्षक सुखदेव पटेल, नगर निगम के सुरेन्द्र प्रताप, कुमार यादव, सूरज देवांगन सहित विभिन्न थाना क्षेत्रों के आयोजक सदस्य बैठक में उपस्थित थे। बैठक में शामिल प्रमुख क्षेत्रों में हंडी चौक, सतीगुड़ी चौक, कोतराडो, हट्टी चौक, राजीव नगर, राममाठा, धोबी पारा, जोगीडिपा, इंदिरा नगर, गांजा चौक, बुढी माई दुर्गा उत्सव, आदर्श कला समिति, पुलिस लाइन गौशाला पारा, किरोड़ीमल नगर, चिराईपानी, जिनद गेट, पतरपाली, गोरखा, भगवानपुर, कलमी, बालगोडा, तारापुर, नंदेली कोसमनारा, धनार, कुसमुरा, कोतरा, अखंडकर चौक, पंजरी प्लांट, टीवी टावर, पहाड़ नंदिर, कैला विहार, चकधर नगर चौक, बैलकुंडा, विजयपुर, कृष्ण वाटिका और जूटमिल शामिल हैं।

### पंडालों में ऐसी होनी चाहिए व्यवस्था

- ▶ पंडालों में सुरक्षित अस्थायी बिजली कनेक्शन का उपयोग करें।
- ▶ सभी पंडालों में इस्टेबल रखें और सफाई व्यवस्था बनाएं।
- ▶ भीड़ नियंत्रण के लिए वालंटियर तैनात किए जाएं। सड़क पर वाहनों की पार्किंग न हो।
- ▶ गरबा, डांडिया और अन्य सांस्कृतिक कार्यक्रमों की जानकारी संबंधित थानों को दें।
- ▶ नवरात्र के दौरान मांस वितरण पर रोक लगाने के लिए आवेदन करें।
- ▶ पंडालों में अश्लील या फूहड़ गीत न बजाएं।
- ▶ रात में पंडाल की सुरक्षा के लिए समिति के कम से कम दो सदस्य उपस्थित रहें।

### पंडाल आकार पर दिशानिर्देश

डीसीपी ट्रैफिक ने कहा कि पंडाल का आकार ऐसा न हो कि मुख्य सड़कों पर यातायात बाधित हो। इसके साथ ही शहर में कई स्थानों पर प्रतिमाएं स्थापित होती हैं, इसलिए वैकल्पिक मार्गों की व्यवस्था भी सुनिश्चित की जाए।  
**दो तालाबों में कर सकते हैं विसर्जन**  
नगर निगम अधिकारियों ने बताया कि दुर्गा विसर्जन के लिए विजयपुर और तुकुमुडा तालाब चिन्हित किए गए हैं। इसके अलावा, समितियों की अन्य स्थानों पर विसर्जन की मांग पर निगम ने पूर्व में आवश्यक व्यवस्था करने का आश्वासन दिया।

### रजत जयंती मनाई गई

सारंगढ़। श्री राम महिना कॉलेज सारंगढ़ में रजत जयंती महोत्सव बड़े उत्साह और जोश के साथ संपन्न हुआ। इस अवसर पर छात्र-छात्राओं, शिक्षकों और कर्मचारियों ने बड़-बड़कर भाग लिया।

# भाजपा चलाएगी सेवा पखवाड़ा अभियान



### हरिभूमि न्यूज ►► जशपुरनगर

भारतीय जनता पार्टी जशपुर ग्रामीण मण्डल द्वारा आगामी 17 सितंबर से 2 अक्टूबर तक आयोजित होने वाले सेवा पखवाड़ा के अंतर्गत विभिन्न जनकल्याणकारी कार्यक्रमों की रूपरेखा तैयार करने हेतु मण्डल स्तरीय कार्यशाला का आयोजन ईचकला शिव मंदिर प्रांगण में मण्डल अध्यक्ष नेहरू सिंह की अध्यक्षता में किया गया। यह कार्यशाला प्रधानमंत्री नरेंद्र मोदी के जन्मदिन से गांधी जयंती तक चलने वाले सेवा कार्यों की योजना और उनके सफल आयोजन के लिए समर्पित है। जशपुर ग्रामीण मण्डल के प्रभारी के रूप से राजकपूर भगत उपस्थित रहे।

कार्यशाला में मुख्य वक्ता के रूप में जिला मंत्री राजकपूर भगत ने उद्बोधन में उन्होंने प्रधानमंत्री नरेंद्र मोदी के नेतृत्व में विकसित भारत 2047 के संकल्प पर प्रकाश डाला। उन्होंने कहा, प्रधानमंत्री का सपना भारत

को विश्वगुरु बनाने का है, और भाजपा का प्रत्येक कार्यकर्ता इस मिशन का सिपाही है। श्री भगत ने छत्तीसगढ़ राज्य के गठन का श्रेय पूर्व प्रधानमंत्री श्री अटल बिहारी वाजपेयी जी को देते हुए कहा कि यह राज्य लोकतांत्रिक सोच और जनआंदोलन का परिणाम है। उन्होंने यह भी उल्लेख किया कि आगामी वर्ष छत्तीसगढ़ की सिल्वर जुबली का वर्ष होगा। कार्यशाला का सफल संचालन पूर्व मंडल अध्यक्ष संजीव ओझा ने किया, जिन्होंने सेवा पखवाड़ा के कार्यक्रमों और उनके महत्व पर विस्तृत जानकारी दी। एमए कार्यक्रम समापन व आभार प्रकट मंडल अध्यक्ष नेहरू सिंह ने सुरक्षा कार्यशाला बैठक में मुख्य रूप से पूर्व जिलाध्यक्ष सुरेश राम, मंगल नाथ, जनपद पंचायत अध्यक्ष गंगा राम भागत, सरपंच बिहानु नथ, विजय सहाय, संजय गुप्ता, बीडीसी सवित्री सिंह, सुखनाथ प्रधान, पार्षद अनुज भागत समस्त मंडल पदाधिकारी कार्यकर्ता गण बड़ी संख्या में उपस्थित रहे।

यह जानकारी देते हुए भाजपा जिला सह मीडिया प्रभारी दीपक सिंह ने बताया कि, कार्यशाला में सेवा पखवाड़ा के दौरान आयोजित होने वाले प्रमुख कार्यक्रमों की विस्तृत जानकारी साझा की गई, जो निम्नलिखित हैं:

- 17 सितंबर: रक्तदान शिविर, स्वच्छता अभियान (प्रत्येक बूथ पर), स्वास्थ्य शिविर, पीएम मोदी का लाइव संबोधन सामुदायिक केंद्रों पर।
- 18 सितंबर: प्रदर्शनी (प्रधानमंत्री नरेंद्र मोदी के जीवन पर आधारित)।
- 19-21 सितंबर: रक्तदान शिविर (द्वितीय चरण), प्रबुद्धजन संवाद, डॉक्यूमेंट्री फिल्म प्रदर्शन, पुस्तक प्रदर्शनी।
- 21 सितंबर: नमो भगवते वासुदेवाय (गानों का कार्यक्रम), थीम - आत्मनिर्भर भारत।
- 25 सितंबर: पं. दीनदयाल उपाध्याय जयंती, पुष्पांजलि, रोपण, संगोष्ठी, लोकल फॉर वोकल प्रदर्शनी।
- 28 सितंबर: प्रदेश के विशिष्ट व्यक्तियों का सम्मान, दिव्यांग उपकरण वितरण, प्रधानमंत्री जी को शुभकामना संदेश।
- 2 अक्टूबर: स्वच्छता अभियान, महात्मा गांधी और लाल बहादूर शास्त्री जी को श्रद्धांजलि, खादी वस्त्र प्रदर्शन, चित्रकला प्रतियोगिता, नमो वन/नमो पार्क गतिविधियाँ।

# जिले में एआई शिक्षा को बढ़ावा

## सेजेस पतराटोली में तीन दिवसीय प्रशिक्षण पूरा

### हरिभूमि न्यूज ►► जशपुरनगर

कलेक्टर रोहित व्यास की पहल पर जिले के स्वामी आत्मानंद और आईसीटी लैब युक्त स्कूलों में पढ़ने वाले विद्यार्थियों के लिए एआई प्रायोगिक शिक्षण कार्यशाला आयोजित कराई जा रही है। जिले में 1 सितंबर से ही कार्यशाला शुरू हो चुकी है।

शिक्षा विभाग के प्रभारी अधिकारी डिप्टी कलेक्टर प्रशांत कुशवाहा और जिला शिक्षा अधिकारी पी के भटनगर के निर्देश पर दुलदुला विकासखंड के सेजेस पतराटोली में 90 विद्यार्थियों के लिए तीन दिवसीय एआई प्रशिक्षण आयोजित हुआ। नवगुरुकुल



### ये रहे उपस्थित

वर्कशॉप में एबीओ नरेश चौहान, प्राचार्य व्ही एक्का, सीएससी अनंत गुप्ता, कंप्यूटर शिक्षिका आंचल गुप्ता सहित संस्था के शिक्षक उपस्थित रहे।

फाउंडेशन की ओर से सुश्री रूजूता के द्वारा विद्यार्थियों को कंप्यूटर लैब पाटिल एवं सुश्री शिवानी गोरखिया में प्रशिक्षण दिया गया।

### जिले के 8 विद्यालयों में होगा कार्यक्रम आयोजित

यशस्वी जशपुर के नोडल अधिकारी विनोद गुप्ता से प्राप्त जानकारी के अनुसार जिले के आठ विद्यालयों में यह कार्यक्रम आयोजित कराया जाना है। 9 सितंबर से सेजेस पतराटोली में प्रारंभ हुए इस कार्यशाला के समापन दिवस पर यशस्वी जशपुर के अवनीश पांडेय उपस्थित हुए। एआई का प्रशिक्षण ले रहे हैं विद्यार्थियों से उन्होंने फीडबैक लिया। सेजेस पतराटोली में कक्षा 9वीं से 12वीं तक के विद्यार्थियों के लिए आयोजित यह वर्कशॉप बीओ हेमन्त नायक और बीआरसीसी दीपेंद्र सिंह-के मार्गदर्शन में संचालित हुआ।

### प्रतिदिन 2 बैच में होगा प्रशिक्षण

प्रतिदिन 02 बैच में ट्रेनिंग से विद्यार्थियों को एआई के बेसिक कॉन्सेप्ट्स और फंक्शनिंग के विषय में बताया। कंप्यूटर्स का उपयोग करते हुए छात्रों को आर्टिफिशियल इंटेलिजेंस से जुड़ी अवधारणाएं आसान उदाहरणों और प्रायोगिक तरीकों से समझाई गईं। सत्र में प्री-टेस्ट और पोस्ट-टेस्ट का आयोजन भी किया गया। उन्हें यह भी समझाया गया कि एआई का इस्तेमाल नई-नई खोजों और अनुसंधान के लिए किया जा सकता है। साथ ही एआई से डिजाइन और रचनात्मक कार्यों को कैसे किया जा सकता है, इसकी भी जानकारी दी गई। भविष्य के निर्माण में आर्टिफिशियल इंटेलिजेंस की बड़ी भूमिका होगी और यह तकनीक शिक्षा, स्वास्थ्य और बैंकिंग जैसे क्षेत्रों में तेजी से उपयोगी साबित हो रही है।

## मेरा रेशम मेरा अभिमान : जिले में आयोजित किए गए कार्यक्रम

जशपुरनगर। राष्ट्रीय अभियान मेरा रेशम मेरा अभिमान के अंतर्गत विगत दिवस 11 सितंबर 2025 को जिले के विभिन्न क्षेत्रों में कार्यक्रम आयोजित किए गए।

इसमें भेलवा में कोकून की कटाई एवं संचालन पर प्रशिक्षण आयोजित किया गया, जिसमें सही समय पर कटाई, कोकून की छंवाई, माला बनाना तथा ग्रेडिंग जैसे पहलुओं पर विशेष ध्यान दिया गया। इस कार्यक्रम में लगभग 60 किसानों ने भाग लिया और अपनी समस्याओं पर प्रश्न पूछे। कार्यक्रम का आयोजन डॉ. निधि सुखिजा द्वारा श्री श्याम कुमार, ए.डी.एस., जशपुर के सहयोग से किया गया। इसमें सी. आर. यादव, वन परिक्षेत्र अधिकारी तथा जेवियर टोको, क्षेत्रीय अधिकारी



भेलवा, बिहावल और पुनारबहार में तस्तर कोकून उत्पादन से संबंधित पहलुओं पर की गई चर्चा

(रेशम) ने भी सहभागिता की। भेलवा क्षेत्र 32 सेरीसाइट्स एवं 750 हेक्टेयर क्षेत्रफल में फैला हुआ है और कोकून उत्पादन का हॉटस्पॉट माना जाता है। इसी तरह बिहावल में सेरीकलचर प्रौद्योगिकियों पर क्षेत्रीय प्रदर्शन कार्यक्रम आयोजित किया गया। यह कार्यक्रम डॉ. निधि सुखिजा द्वारा श्री

श्याम कुमार, ए.डी.एस. जशपुर एवं श्री संत कुमार यादव, डिपॉजिटरी के सहयोग से आयोजित हुआ। इस कार्यक्रम में लगभग 40 किसानों ने भाग लिया और आधुनिक तकनीकों को अपनाने तथा रीलिंग सीखने में विशेष रुचि दिखाई। पुनारबहार में भी एक तसर क्षेत्र का भ्रमण किया गया। इस अवसर पर डॉ. निधि सुखिजा एवं श्री श्याम कुमार, ए.डी.एस., जशपुर उपस्थित रहे। लगभग 15 पालनकर्ताओं ने सहभागिता की और तसर पालन से संबंधित विभिन्न पहलुओं पर चर्चा की। किसानों को प्रेरित करने हेतु अर्जुन पौधों का वितरण भी किया गया। इन सभी कार्यक्रमों में किसानों की सक्रिय भागीदारी और उत्साह देखने को मिला, यह जशपुर को तसर कोकून उत्पादन का प्रमुख क्षेत्र सिद्ध करता है।

### 53 डिसमिल भूमि पर कब्जा छुपाने का आरोप, जांच में फंसी एसडीओ

कटेली। सारंगढ़ वन विभाग सामान्य में पदस्थ एसडीओ अमिता गुप्ता की कार्यप्रणाली पर अब गंभीर सवाल उठने लगे हैं। छह महीने पहले जिस प्रकरण को वन विभाग ने यह कहते हुए रफा-दफा कर दिया था कि कोई वनभूमि प्रभावित नहीं हुई। उसी मामले की पुनः जांच में बड़ा खुलासा हुआ है। जांच में सामने आया है कि गाम हट्टापाली में किसान योगेश पटेल ने निजी भूमि के साथ-साथ वन विभाग और शासकीय भूमि पर भी अतिक्रमण किया। इस दौरान वन विभाग की 11 डिसमिल भूमि और 42 डिसमिल शासकीय अरेंज एरिया कब्जे में पाए गए। इतना ही नहीं सीपीडीयू (कृषि संरक्षित दीवार) को 8 मीटर तक तोड़कर खेत बनाया गया। जबकि पहले एसडीओ अमिता गुप्ता ने कहा था कि कोई सीपीडीयू नहीं टूटा है। यह मामला छह महीने पुराना है। जांच वन विभाग ने अतिक्रमण की सूचना पर दबिश देकर जेलीबी और ट्रैक्टर जप्त किए थे। वाहन तीन महीने तक विभाग की अभिरक्ष में रहे। लेकिन बाद में मामूली मुआवजा लेकर उन्हें छोड़ दिया गया।

### पेज 3 के शेष...

### आंगनवाड़ी केंद्रों व ...

जोर देते हुए कहा कि, हर बरखा के दिनों में विप्ले जीवों का खतराबना रहता है इसलिए आंगनवाड़ी केंद्रों की सफाई का विशेष ध्यान रखा जाना चाहिए। उन्होंने बच्चों और उनके माता पिता को भी स्वच्छता के प्रति जागरूक करने पर बल दिया। उन्होंने विशेष पिछड़ी जनजाति इलाकों में जागरूकता प्रसार के साथ ही योजनाओं का क्रियान्वयन पर एक बेहतर नीति बना कर कार्य करने को कहा, ताकि महिलाएं और बच्चे सुजोषित हो और कुपोषण की समस्या को जड़ से समाप्त किया जा सके। उन्होंने कहा कि सभी आंगनवाड़ी कार्यकर्ता, सुधारवाहज और परियोजना अधिकारी संयुक्त रूप से प्रयास करें कि आंगनवाड़ी केंद्रों में आने वाले बच्चों को अनौपचारिक शिक्षा का ज्ञान हो। समाज कल्याण विभाग की समीक्षा के दौरान मंत्री राजवाड़े ने कहा कि बुजुर्गों और दिव्यांगों के प्रति सहानुभूति रखते हुए उन्हें शासन की

सभी योजनाओं का लाभ सुनिश्चित कराया जाए। साथ ही नशासक्ति अभियान को व्यापक रूप से चलाकर लोगों को नशे के दुष्प्रभावों के प्रति जागरूक करने के निर्देश भी दिए। इस अवसर पर विधायक श्रीमती रायमणी भगत ने कहा कि विशेष पिछड़ी जनजातीय क्षेत्रों में जागरूकता की कमी के कारण योजनाओं के क्रियान्वयन में कठिनाइयाँ आती हैं। बेहतर प्रणाली बनाकर इन क्षेत्रों के नागरिकों को योजनाओं का लाभ दिलाना जरूरी है, जिससे उनके जीवन स्तर में सुधार हो सके। उन्होंने इन इलाकों में बाल विवाह जैसी कुुरीतियों के खिलाफ भी जागरूकता बढ़ाने पर जोर दिया। इस अवसर पर महिला एवं बाल विकास विभाग के जॉइंट डायरेक्टर श्रीमती अर्चना राणा सेठों, ओएसडी श्रीमती रुची टेम्बुलकर और श्री ओ पी वर्मा सहित जिला कार्यक्रम अधिकारी, सर्वपरियोजना अधिकारी और सुपरवाइजर मौजूद रही।

online Booking: [www.tripuryatra.com](http://www.tripuryatra.com)

**स्तीपरयात्रा 9,100/-**

**सुनहरा अवसर**

रायपुर, उस्मानपुर, राहजेन से होकर **स्पेशल ट्रेन**  
04 नवंबर से 10 नवंबर 2025, 13 फरवरी से 19 फरवरी 2026 (7 दिन)

**द्वारकाधीश धाम यात्रा**  
श्री द्वारकाधीश, श्री द्वारकामेट, श्री सोमनाथ, श्री नागेश्वर ज्योतिर्लिंग, उज्जैन (श्री महाकालेश्वर)

ऑफर तारी: स्तीपर 9,100/-, 3 एसी-16,500/-, 2 एसी 21,500/- (+5% GST)

Since-2007

**श्री त्रिपुर तीर्थ यात्रा सेवा समिति**

RAIPUR- D-36 Sector-4, Kamal Vihar, NORDA- Shop No. 301,302,303 S.S. Plaza Power House Road

**संपर्क करें:- 73544-11411**

स्वामी जी 93406-38884

**ज्योतिर्लिंग**

By Train-रिजर्वेशन कांच

**7 ज्योतिर्लिंग यात्रा**

श्री द्वारिकाधीश, श्री भेंट द्वारिका, सोमनाथ, नागेश्वर, ओमकालेश्वर, महाकालेश्वर, श्रीमंथरकर, गृष्णेश्वर, ममलेश्वर, रुद्रमणि मंदिर, गोपी तालाब, त्रयम्बकेश्वर, शिरीडी साई बाबा, शनि सिंघनापुर, नाशिक, पंचवटी, हनुमान जन्म स्थल

यात्रा दिनांक  
28 अक्टूबर 2025  
10 नवंबर 2025  
16 दिसंबर 2025  
16 जनवरी 2026  
11 दिन की यात्रा

रशि: स्तीपर-18581/-, ऑफर 16,501/-, 3A-22581/-, ऑफर 27,501/-

**स्वामी तीर्थ यात्रा**  
संपूर्ण छत्तीसगढ़, मध्यप्रदेश, महाराष्ट्र राज्य में सबसे कम दूरी पर तीर्थ यात्रा

**91111-11866**

Head Office : सिटी सेंटर मॉल ग्राउण्ड फ्लोर फाउंडेड रोड कोरबा (छ.ग.)